



HAMIRPUR POLICE



थाना कुरारा

दिनांक 04.03.2023

पुलिस अधीक्षक महोदय द्वारा किया गया थाना कुरारा का वार्षिक निरीक्षण एवं ग्राम प्रहरियों के साथ मीटिंग व ग्राम प्रहरियों को लाठी एवं एलईडी टॉर्च का वितरण किया गया:-

आज दिनांक 04/03/2023 को श्रीमान पुलिस अधीक्षक हमीरपुर द्वारा थाना कुरारा का वार्षिक निरीक्षण किया गया।

निरीक्षण के क्रम में सर्व प्रथम सलामी गार्ड से सलामी लेकर गार्ड का निरीक्षण किया गया तत्पश्चात कार्यालय, सीसीटीएनएस, आईजीआरएस, लॉकअप, महिला हेल्प डेस्क, कम्प्यूटर कक्ष, विवेचना कक्ष, अपराध रजिस्टर, भूमि विवाद रजिस्टर, ई-मालखाना आदि का निरीक्षण किया, अभिलेखों की गहनता से जाँच की गई तथा अद्यावधिक किये जाने हेतु सम्बन्धित को निर्देशित किया गया। निरीक्षण के दौरान ई-मालखाना में रखे मालों का रखरखाव सुव्यवस्थित ढंग से पाया गया, जिसमें महिला पुलिस कर्मचारी कांस्टेबल प्रज्ञा एवं बैरिक निरीक्षण के दौरान कांस्टेबल ओम करण की साफ-सफाई व्यवस्था उत्तम कोटि की पाई गई। दोनों पुलिस कर्मचारियों को श्रीमान पुलिस अधीक्षक हमीरपुर द्वारा पुरस्कृत कर उत्साहवर्धन किया गया।

थाने में लगे सीसीटीवी कैमरा व शस्त्रागार में शस्त्र, दंगा नियंत्रण उपकरणों को चेक किया गया, थाने के कर्मचारियों को शस्त्र हैंडलिंग का अभ्यास करवाया गया इसके उपरांत थाना परिसर, बैरिक, मैस की साफ-सफाई को चेक किया गया, साफ सफाई व्यवस्था उत्तम कोटि की पाई गई साथ ही प्रभारी निरीक्षक कुरारा व अन्य पुलिस कर्मियों को थाने में आने वाली जनता से अच्छा व्यवहार करने व जनता की समस्याओं के त्वरित निस्तारण के निर्देश दिए गए।

ग्राम प्रहरियों के साथ मीटिंग की गई, उन्हें लाठी व टॉर्च प्रदान किये गये, ग्राम प्रहरियों को आगामी होली एवं शब-ए- बरात त्यौहार के दृष्टिगत अपने गांव/क्षेत्र में आपराधिक गतिविधियों पर नजर रखने व उसकी सूचना तत्काल उच्च अधिकारियों को देने के निर्देश दिए गए।

इस मौके पर क्षेत्राधिकारी सदर व अन्य संबंधित अधिकारी/कर्मचारी मौजूद रहे।

